

Januar 2025

betri trygging

Viðgerðartrygging

Snarvegur til skjóta viðgerð

Upp til 40 starvsfólk



Viðgerðartrygging • Snarvegur til skjóta viðgerð

Ein iløga í tína heilsu

Hjá Betri Trygging eru vit sannførd um, at gerandistryggleiki ikki bara snýr seg um at sleppa undan sjúku og skaða. Tað snýr seg minst líka nógv um at vita, at tú fært skjóta viðgerð, um sjúka ella skaði raka.

Sum starvsfólk ert tú fevnd/ur av eini viðgerðartygging, so tú ert í tryggum hondum, um sjúka ella vanlukka raka teg.

Skjót atgongd til serlækna

Við Viðgerðartryggingini veita vit vissu fyri, at tað gongur skjótt. Í seinasta lagi 10 yrkadagar eftir, at tín skaðfráboðan er góðkend, hevur tú verið til fyrstu kanningina ella viðgerðina hjá einum serlækna í okkara viðgerðarskipan. Hon fevnir um góðskugóðkend privatsjúkrahús og privatar heilsustovur í Føroyum og í Danmark.

Sum starvsfólk ert tú fevnd/ur av tryggingini frá fyrsta degi í starvi. Tryggingin fevnir eisini um sjúku/skaðar, sum hendu, áðrenn tryggingin tók við. Viðgerðir, sum longu eru lagdar til rættis ella í gongd, verða tó ikki dekkjaðar.

Um fyrirtekkan, tú arbeiðir hjá, hevur valt Flutningstilval, verða ferðaútreiðslur í sambandi við góðkenda viðgerð ella kanning í Danmark (aftur og fram) eisini dekkjaðar.

Minst til eisini at tryggja familjuna

Tú fært hartil fyrimunir av at tekna somu trygging til hjúnafeлагan/samlivan og børnini.

Prísur fyri hjúnafeлагan/samlivan: kr. 2.691,-* um árið

Hava bæði tú og hjúnafeлагin/samlivin eina viðgerðartrygging hjá Betri Trygging, verða børn tykkara undir 24 ár eisini fevnd av tryggingini. Børnini skulu búgva í Danmark, Føroyum ella Grønlandi.

Um tú bara ynskir at tryggja børn tíni undir 24 ár, kanst tú tekna ein barnadekning fyri 775 árliga pr. barn. (tøl fyri 2025). Um fleiri børn verða teknað, fer prísurin kortini ikki upp um tryggingargjaldið fyri hjúnafeлагan/samlivan.

Fyri hjúnafeлагar/samlivar og børn fevnir Viðgerðartryggingin um skaðar og sjúkur, sum henda, eftir at tey hava teknað tryggingina, og sum krevja kanning og viðgerð hjá serlækna ella serkønnum viðgera.

Eftir seks mánaðir dekkar tryggingin tó eisini skaðar og sjúkur, sum hendu, áðrenn tey teknaðu tryggingina – og viðgerðin er tó altíð eftir galdandi tryggingartreytum.

Um familjan frammanundan hevði viðgerðartrygging hjá okkum ella í øðrum felag, rokna vit tey sum tryggjað frá tí, at fyrra tryggingin tók við. Omanfyreivndu seks mánaðir verða sostatt taldir frá fyrsta tekningardegnum. Tað má tó ikki vera steðgur ímillum báðar tryggingarnar, um henda reglan skal galda.

Gev gætur, at skaðar og sjúkur altíð verða dekkjað sambært galdandi tryggingartreytum.

Tilval – flutningur til viðgerðarstað

Tað er eisini ein fyrimunir av at tekna flutningstilval til hjúnafeлагan/samlivan og børnini. Tá dekkja vit eisini ferðaútreiðslur í samband við góðkenda viðgerð ella útgreinan á einum viðgerðarstaði í Danmark (aftur og fram).

Ynskir tú at tekna flutningstilval fyri hjúnafeлагan/samlivan og børnini, er prísurin pr. persón einans 1.035 kr. árliga (tøl fyri 2025).

Set kross í rútin á tilmeldingarblaðnum, um tú ynskir at tekna flutningstilval.

Soleiðis brúkar tú tryggingina

Tryggingin verður teknað hjá Betri Trygging, men verður umsitin av Gjensidige, og tí fara skaðfráboðanirnar beinleiðis til Gjensidige.

Um tú fær eina sjúku ella ein skaða, sum krevur kanning ella viðgerð – boðar tú lættliga frá á www.gjensidige.dk. Á "*Min side*" er ein sjálgreiðsla, har tú ritar inn og fyllir skaðfráboðanina út.

Tað tekur 1–2 yrkadagar at viðgera skaðfráboðanina, og svarið verður sent á "*Min side*" á heimasíðuni hjá Gjensidige.

Hevur tú spurningar?

Faktablað um hesa trygging finnur tú á heimasíðuni.

Fleiri upplýsingar um tryggingina finnur tú í okkara tryggingartreytum.